

अनिवार्य सामाजिक अध्ययन तथा जीवनोपयोगी शिक्षा

ग्रेडवृद्धि (पूरक) परीक्षा

विद्यार्थीहरूले सकेसम्म आफ्नै शब्दमा उत्तर दिनुपर्नेछ । दायाँ किनारामा दिइएको अङ्कले पूर्णाङ्क जनाउँदछ ।

समय : ३ घण्टा

पूर्णाङ्क: ७५

सबै प्रश्नको उत्तर दिनुहोस् ।

समूह 'क'

अति संक्षिप्त उत्तरात्मक प्रश्नहरू

११×१=११

१. दैनिक जीवनका लागि आवश्यक पर्ने दुईवटा जीवनोपयोगी सीप लेख्नुहोस् ।
२. सामाजिक अनुसन्धानमा प्रयोग गरिने कुनै दुईवटा विधि उल्लेख गर्नुहोस् ।
३. प्राथमिक तथा द्वितीय तथ्याङ्कबीचको कुनै एक भिन्नता लेख्नुहोस् ।
४. आत्म आलोचना गरी तपाईंले प्राप्त गरेको कुनै एक उपलब्धि उदाहरण प्रस्तुत गर्नुहोस् ।
५. सामाजिक रुपान्तरण भनेको के हो ?
६. आफ्नो घरपरिवारमा लैङ्गिक समावेशीताको अभ्यास कसरी गर्न सकिन्छ ? उल्लेख गर्नुहोस् ।
७. जगगामा विर्ता प्रथा भनेको के हो ?
८. आर्थिक वृद्धिको अर्थ लेख्नुहोस् ।
९. विप्रेषणलाई किन राष्ट्रिय आयको स्थायी श्रोत मान्न सकिन्छ ?
१०. शिक्षा सम्बन्धी मौलिक हकको उपयोगले तपाईंको जीवनमा पारेको प्रभाव कुनै दुईबुँदामा प्रस्तुत गर्नुहोस् ।
११. "विमस्तेकको स्थापना संगै सार्कका गतिविधिहरू कमजोर हुँदै गएका छन् ।" यस भनाईमा कारण सहित तपाईंको धारणा एक वाक्यमा प्रस्तुत गर्नुहोस् ।

समूह 'ख'

संक्षिप्त उत्तरात्मक प्रश्नहरू

८×५=४०

१२. तपाईंले पूर्वीय वा पाश्चात्य चिन्तन परम्परालाई जीवनोपयोगी व्यवहारमा कसरी लागु गर्नु भएको छ ? उदाहरण दिनुहोस् ।

अथवा

तपाईंले सामाजिक सञ्जालको प्रयोग गर्दा अपनाउँदै आउनुभएका सावधानीहरू उल्लेख गर्नुहोस् ।

१३. समालोचनात्मक चिन्तन भनेको के हो ? समालोचनात्मक चिन्तनमा प्रयोग हुने कुनै चार सीपहरू उल्लेख गर्नुहोस् ।

क्रमशः (Contd...)

१४. कोभिड १९ ले शैक्षिक पठन पाठनमा पारेको प्रभावलाई न्यूनीकरण गर्ने उपायहरू लेख्नुहोस् ।
१५. नेपालको इतिहासमा घटेका मुख्य पाँच ऐतिहासिक घटनालाई समय रेखामा देखाउनुहोस् ।
१६. नेपालमा पटक पटक राजनीतिक परिवर्तनहरू भएता पनि जनअपेक्षित कार्यहरू पूरा हुन नसक्नुका कारणहरू उल्लेख गर्नुहोस् ।
१७. मुलुकी (देवानी) संहिता २०७४ का मुख्य १० ओटा प्रावधानहरू उल्लेख गर्नुहोस् ।
१८. विश्व व्यापार संगठनमा आवद्ध भएपछि नेपालले प्राप्त गर्नसक्ने अवसर उल्लेख गर्नुहोस् ।
१९. शिक्षा र मानव संशाधनबीचको सम्बन्धलाई उदाहरण सहित लेख्नुहोस् ।

अथवा

शिक्षाको विकासमा समुदायले पुर्‍याउन सक्ने योगदानबारे चर्चा गर्नुहोस् ।

समूह 'ग'

विस्तृत उत्तरात्मक प्रश्नहरू

३×८=२४

२०. खोजी अध्ययनको नतिजा प्रबोधिकरणमा शाब्दिकभन्दा चित्रात्मक प्रस्तुतीकरण बढी उपयोगी र प्रभावकारी हुन्छ । किन ? उदाहरण सहित पुष्टि गर्नुहोस् ।
२१. नेपालमा अन्तर प्रदेश सम्बन्ध राम्रो भएमा हुनसक्ने फाइदाहरू उल्लेख गर्दै अन्तरप्रादेशिक सम्बन्ध सुदृढ गर्ने उपायहरू लेख्नुहोस् ।

अथवा

लिच्छविकाललाई नेपालको इतिहासमा स्वर्णकाल भनी चित्रित गरिन्छ किन ? उक्त अवधिका के कस्ता पक्षहरू वर्तमान नेपालमा समेत प्रयोगमा रहेका छन् ?

२२. मानौं तपाईं नेपालको अर्थमन्त्री हुनुभयो भने अहिलेको व्यापारघाटालाई सुधार गर्न के कस्ता योजनाहरू लागू गर्नु हुन्छ ? उपयुक्त योजनाहरू लेख्नुहोस् ।